

افکار غزالی[ؒ]

علم حقیقی اور ارباب دین کامپلائے

Ghazali ideology: study of real knowledge

and religious scholars

ڈاکٹر خالد عزیز 

Abstrac:

Imam Ghazali was very devoted and true muslim , by virtues of his traits ,he is truly entitled to be called as "hujjat al-islam".According to Imam Ghazali inherent religion does not always right to decide the right religion who needed to have true and correct Knowledge through which they can get closeness of God ,therefore, he meticulously reviewed and assessed all Knowledge of religious and sciences.

Imam Ghazali conducted a through and unbiased analysis of all western and religious philosophies and encouraged people to gain Knowledge that do not go againts islamic teaching and societal property.In religious philosophies he contradicated all concepts that destroyed that basics of islam ,while at the same time he presented the true picture of islam to general public.In his opinion a person who is lacking morals or who does not follow the principles of Shariah islam can not be near Allah .

Keywords: Sufism, religion, society, responsible, knowledge.

تحقیق کائنات اور پیدائش آدم کے بعد پہلا نظریہ حیات جو کہ دین کی صورت میں انسان کو عطا ہوا وہ الہامی تھا، اس کی وجہ صاف واضح یہ ہے کہ جس ذات نے انسان کو پیدا کیا وہی اس کی ضرورت کو بہتر طور پر سمجھتے ہوئے ایسے قوانین فطرت مبیا کر سکتا ہے کہ جس کی روشنی میں معاشرے میں روحانی و مادی طور پر مثالی نظم و ضبط قائم ہو سکتا ہے۔ لیکن وقت گزرنے کے ساتھ ساتھ ارباب اختیار انسانوں نے الہامی نظریات کے اندر اپنے نظریات کو جنم دیا جو کہ بظاہر تو الہامی قوانین کا لبادہ اوڑے ہوئے تھے لیکن درحقیقت یہ قوانین ان لوگوں کی نفسانی خواہشات کی تکمیل کے لئے ہوتے تھے، ان سے کسی نہ کسی حد تک انسانی ضروریات و معاشرے میں نظم تو قائم ہو سکتا تھا لیکن یہ قوانین مطلوبہ اخلاقی و روحانی اقدار کو معاشرے میں نافذ کرنے میں ناکام ہوتے تھے اسی وجہ سے "اصل دین کو

افکار غزائی، علم حقیقی اور ارباب دین کامپلکس

مسخ کر کے اور اس میں کمی و بیشی کر کے جو بہت سے مذاہب نوع انسانی میں رائج کئے گئے، ان کی پیدائش کا سبب اس کے سوا کچھ نہ تھا کہ لوگوں نے اپنے جائز حد سے بڑھ کر حقوق، فائدے، اور امتیازات حاصل کرنے چاہئے اور اپنی خواہشات کے مطابق اصل دین کے عقائد، اصول اور احکام میں روبدل کر دالا۔“ (۱)

اللہ تعالیٰ نے دین فطرت میں ہونے والی تبدیلیوں کے سد باب اور معاشرے میں ہونے والی سماجی، اخلاقی اور روحانی تغیرات کو ہم آہنگ کرنے کے لئے ہر دور میں اپنے محبوب بندوں یعنی انبیاء کرام علیہم السلام کو احکامات دے کر مبسوٹ فرمایا اور ان احکامات کو ان پاک نفوس نے نہ صرف یہ کہ سب سے پہلے اپنی ذات پر نافذ کیا بلکہ اس دعوت کو لے کر دنیا کے کوئے کوئے اور ہر قوم تک اس حق کی صدائ پہنچایا اور اس پیغام کو پہنچانے میں انہوں نے طرح طرح کے مصائب و آلام کا انتہائی صبر و شکر کے ساتھ سامنا کیا تاکہ پیدائش آدم، پیدائش انسانیت کا مقصود حاصل کر سکے اور یہی دین اسلام کی بھی دعوت ہے۔ ختم نبوت کے ویلے سے اب علمائے دین جو کہ وارث انبیاء بھی ہیں ان کی ذمہ داری ہے کہ وہ نہ صرف مذہب کی بنیادی عدوں میں رہتے ہوئے اسے جدید دور سے ہم آہنگ کریں بلکہ دین میں ہونے والی ایسی تبدیلیوں کا تدارک بھی کریں جس سے دین کی اصل روح مسخ ہوتی ہو۔

خلیفۃ الرسل ہونے کی حیثیت سے انسان پر یہ بھی لازم ہے کہ وہ دینی اور دنیاوی تقاضوں کو مد نظر رکھتے ہوئے اپنے آپ کو علم کی طاقت سے مسلح کریں کیونکہ علم کے بغیر کسی بھی عمل کے ثبت نتائج کی امید خام خیالی کے سوا کچھ نہیں۔ علم نام سے تو انتہائی وسیع ہے گر اصل علم، علم حقیقی ہے جو ایک طرف انسان کو دنیاوی طور پر کائنات کی تفسیر کی جانب ابھارتا ہے تو دوسری طرف اخلاقی طور انسان کو اس کے انتہائی اعلیٰ وارفع منصب پر فائز کرتا ہے اور انہی خصوصیات کے حال افراد کو یہ حقیقی ارباب دین کہا جاتا ہے۔ انہی حقائق کو امام غزاۃی نے اپنی تعلیمات میں بیان فرمایا۔

ابتدائی تعلیم و تربیت اور مروجہ علوم و فنون

امام غزاۃی نے ابتدائی تعلیم رواہی طور و طریقوں سے حاصل کی اس زمانے میں درس کا یہ قاعدہ تھا کہ استاد مطالب علمیہ پر جو تقریر کرتا تھا شاگرد اس کو قلمبند کرتا جاتا ان ہی تقریروں کے مجموعہ کو تعلیقات کہا جاتا تھا۔ امام صاحب نے ”نقہ کی ابتدائی کتابیں احمد بن محمد راز کافی سے پڑھی جو کہ امام صاحب کے شہر ہی میں مقیم تھے اس کے علاوہ ابو حامد اسفرائیلی کی اور احمد بن جہنمی جیسے جدید علماء کرام سے بھی اکتساب علم کیا۔ طوں سے نکل کر جرجان کا مقصد کیا اور امام ابو نصر اسماعیلی سے تحریل علم شروع کی، نشوونما شافعی مذہب اور اشعری فرقہ کے عقائد و مسلک میں ہوا، ابتداؤ اسی طرز کی تعلیم حاصل کی جو اس زمانے میں دنیا کی ترقی کا ذریعہ بن سکتی تھی۔“ (۲) جرجان سے طلن و اپسی کے دوران اتفاق سے راستے میں ڈاکوؤں نے آگھیرا اور امام صاحب سے ان کا سب کچھ چھین لیا جس میں ان کے تقریروں کا مجموعہ بھی شامل تھا جو امام صاحب کو ابو نصر اسماعیلی نے لکھوایا تھا اور جس کے لیے امام صاحب نے اتنا طویل سفر اور سخت محنت کی تھی آپ ڈاکوؤں کے سردار کے پاس گئے اور فرمایا:

”میں اپنے اسباب اور سامان میں سے صرف اس مجموعہ کو مانگتا ہوں کیونکہ میں نے ان ہی کے سنتے اور یاد کرنے کے لیے سفر کیا تھا، سردار نے ان کے کاغذات یہ کہہ کر واپس کر دیئے کہ تم نے خاک سیکھا، جب کہ تمہاری یہ حالت ہے کہ ایک کاغذ نہ رہا تو تم کو رے

امام صاحب پر اس سردار کے اس طرز آمیز فقرے نے گویا اتفاق بھی کی آواز کا اثر کیا آپ نے ان تمام تقریروں کو زبانی یاد کرنا شروع کر دیا اور تین برس میں آپ ان تمام مسائل کے حافظ بن گئے۔

امام صاحب کی علمی پیاس اس حد تک بلند ہو گئی تھی کہ معمولی علماء ان کی تشقیقی مناسب طور پر نہیں کر سکتے تھے اس لیے وہ علوم کی تجھیں کے لیے وطن سے باہر نکلے، اس زمانے میں تمام ممالک اسلامیہ میں علوم و فنون کے دریاروں اس تھے ایک ایک شہر و قصبه میں کئی کئی مدارس موجود تھے اس کے علاوہ بڑے بڑے شہروں میں کئی ایسے علماء بھی موجود تھے کہ جن کی درس کا ہیں بذات خود مدرسون کی صورت اختیار کی ہوتی تھی لیکن اس کے باوجود دو شہر علوم و فنون کے مرکز تعلیم کئے جاتے تھے ان میں ایک نیشاپور کا نام آتا ہے اور دوسرا بغداد۔ اس کی وجہ یہ تھی کہ خراسان، فارس اور عراق میں دو بزرگ استاذِ کل تعلیم کئے جاتے تھا، امام الحرمین اور علامہ ابو الحسن شیرازی دونوں بزرگ ان ہی شہروں میں درس دیا کرتے تھے، نیشاپور چونکہ امام غزالی کے شہر کے قریب واقع تھا اس لیے آپ نے پہلے وہیں جانے کا ارادہ کیا اور وہیں امام الحرمین کی خدمت میں حاضر ہوئے۔

آپ نے صدرِ مدرس امام الحرمین سے فقہ، حدیث، علم کلام، معموقلات، فلسفہ اور الہیات کا درس لیا شروع کیا اور اپنے مقصد تجھیں علوم کے حصول کے لیے جدوجہد کی آپ پہلے امام الحرمین کے شاگرد ہے اور پھر نائب (معید و مددگار) کی حیثیت سے علمی خدمات انجام دیتے رہے، کیونکہ تجھیں ہی سے آپ میں خداداد ذہبات اور اعلیٰ ذکاوت کے آثار نمایاں تھے اس لیے تھوڑی ہی مدت میں تحصیل علم سے فارغ ہو کر آپ امام الحرمین کی نظر میں ممتاز اور تمام معاصرین واقرآن میں مشہور و معروف ہو گئے آپ نے امام الحرمین کی محبت انتقال تک نہیں چھوڑی شاید آپ کی ان سے محبت یا یہ سوچ کہ علم کا کوئی اضافی نقطہ آپ سے رہ جائے یہہ زمانہ تھا کہ امام صاحب نے باقاعدہ درس و تدریس اور تصنیف و تالیف شروع کر دی تھی اور علوم متداولہ میں کمال حاصل کر کے آپ نے اپنا حلقة درس قائم کر لیا تھا اس وقت امام صاحب کی عمر اٹھا بیس برس تھی۔

بنی آدم کا عروج کسی خاص قوم سے وابستہ یا اس کا خاصہ نہیں بلکہ اللہ تعالیٰ کی مسخر کائنات کی دعوت ہے جس کو ہر قوم نے ہر زمانے کے اعتبار سے لبیک کہتے ہوئے اپنا حصہ ڈالا امام غزالی کے دور تک مسلمانوں نے نہ صرف اپنی سلطنتوں کو نہ صرف وسعت دیتے رہے بلکہ علوم و فنون کے میدانوں میں بھی کامیابیوں کے جھنڈے گاڑتے رہے، یہ اس لیے ہی ممکن ہوا جب اسلام کی تحریری قوت نے انسانی اذہان کو مغلوب کیا اور مختلف مذہب و اقوام کے لوگ دائرہ اسلام میں داخل ہوئے۔ عربی اور عجمی اقوام کے میل جوں سے قوموں کی خصوصیات ایک دوسرے میں منتقل ہو جانا فطری عمل ہے اور یہ ہی وہ امر ہے کہ جس کی وجہ سے عجمی اقوام میں موجود علم و تحقیق کا شوق و جستجو امت مسلمہ کے حکمرانوں میں کا تعلق مختلف خاندانوں اور علائقوں سے تھا ہمی رقبتوں کے باوجود اس طرح جذب ہوا کہ وہ خود ان کا علی مزاج ہن گیا۔ تاریخ داں جان ڈرپر کہتا ہے کہ

”----- ایک دوسرے کے سیاسی رقیب تو تھے ہی لیکن علم و حکمت اور ادب انشا کی سر پرستی میں بھی ہر ایک کی کوشش ہوتی کہ دوسروں

سے فوکیت لے جائے۔ (۴)

یہ ان ہی حکومتی کاوشوں کا نتیجہ تھا کہ بڑے بڑے تراجم کے دفاتر قائم ہوئے جہاں مختلف مختلف اقوام کے تالخہ روزگار افراد سے دیگر زبانوں میں محفوظ علوم جیسے طب، فلکیات، طبیعت، منطق، فلسفہ، حساب وغیرہ کو عربی زبان میں منتقل کروایا گیا اس میں کوئی بحث نہیں کہ یوتان، اٹلی، سلی اور اسکندریہ کا کوئی علمی سرمایہ ایسا باقی نہیں رہا جو ترجمے کے ذریعے سے منتقل نہیں ہوا۔ بقول فلپ حتیٰ کے:

'''The awakening was due in large measure to foreign influences, partly indo-persian and syrian but mainly Hellenic and was marked by translations into arabic from persian ,sanskrit ,syriac and Greek '' (5)

”یہ بیداری بڑی حد تک بیرونی اثرات کا نتیجہ تھی اس میں کچھ ہندی، ایرانی اور شامی اثر تھا اور براحتہ یونانی اثر تھا۔ اس کی نمایا خصوصیت یہ ہے کہ اس کے زیر اثر پہلوی، سلکرت اور سریانی زبانوں سے عربی زبان میں ترجمے ہوئے۔“
ان علوم کی پدالوں اسلام کو ماننے والے دنیا کی ترقی یا فتنہ قوم کی حیثیت اختیار کر گئے وہی ان ہی کی وجہ سے مذہبی افکار کو جانچنے کے ایسے طریقے رواج پا گئے کہ جس سے اسلام کے اندر نئے نئے فرقے وجود میں آئے جیسا کہ مغزلہ، قدریہ، باطنیہ وغیرہ جنہوں نے شریعت اسلام کے احکامات اور عقائد کی ایسی تشریحات بیان کی جس سے دین اسلام کی اصل روح مسخ ہو گئی، امام غزالی کے دور میں یہ تمام علوم و فنون بام عروج پر تھے۔

امام غزالی: علم حقیقی اور حصول معرفت

امام غزالی کی عظیم شخصیت کا راز دراصل اس بات میں پوشیدہ ہے کہ امام غزالی وہ پہلے شخص ہیں جو علمیت کے بڑے درجے تک پہنچنے کے بعد بھی اپنے موجودہ علم پر مطمئن نہیں تھے وہ اپنے علم و تحقیق میں اضافہ کے لئے اپنے ذہن میں سوالات میں ترتیب دیتے رہے اور حق کی تلاش کے لئے سرگردان رہے اس سفرحق میں انہوں نے کئی قسم کی رحمتیں اور نکالیں برداشت کیں یہ عمل صرف اس لیے کہ امام غزالی کے زمانے میں جو علوم و فنون رائج تھے اور جن کا لوہا دنیا میں مانا جاتا تھا امام غزالی کے نزدیک ان کی حیثیت مخلوق ہو گئی تھی آپ نے ان علوم کا از سرنو جائزہ لیا اور اس کے بارے میں معاشرے میں رائج رسوم و رواج کی اندھی تقلید نہیں کی۔ امام غزالی کی تربیت ایک رائج العقیدہ مسلمان کی حیثیت سے ہوئی تھی لیکن آپ اپنے ذہنی تغیرات کے بارے میں فرماتے ہیں کہ ”تقلید کے بندھن مجھ سے ٹوٹ گئے اور راویتی عقیدے بکست کھا گئے۔“ (۶)

اس موڑ پر پہنچ کر خیالات و افکار کے لیے بے پناہ ہجوم نے ان کو تلاش و تحقیق پر آمادہ کیا۔ جو سوالات پہلے پہل مذہبی اور دینی داعیہ کے تحت ابھرے تھے بہ تدریج ان میں اتنی وسعت ہوئی کہ فلسفہ، علم کلام، باطنیہ وغیرہ کے تمام موضوع اس کی زد میں آگئے۔ دراصل وہ محوسات اور عقلیات سے بھی آگے ایسے علم کی تلاش و جستجو میں سرگرمی و کھدائی جو بالکل قطعی اور تیقینی ہو۔

امام غزالی کے نزدیک قطعی اور تیقینی علم کا معیار اب فقہی مقدمات اور منطقی دلائل نہیں تھے۔ بلکہ ان کے پاس تیقینی علم وہ ہے جس کو پالینے کی بعد شکوک کے تمام بادل چھٹ جائیں اور کسی قسم کے شبہ کا اختلال بھی نہ رہے۔ امام غزالی کس قسم کے تیقین کے متلاشی

تھے ان کے الفاظ میں پڑتے ہیں۔

ترجمہ ”اس میں معلوم اس طرح منکشف ہو جائے کہ اس کے ساتھ کوئی شبہ باقی نہ رہے اور نہ خطاب و غرض کا کوئی امکان بھی اس کا مقارن ہو، بلکہ دل میں اس چیز کے لیے سرے سے گنجائش ہی نہ رہے کہ شبہات را ہ پائیں۔“ (۷)

اس سے ظاہر ہوتا ہے کہ علم قیمن کی یہ نویعت محض رسی علوم اور سورثی عقائد کے ذریعے حاصل ہونی ناممکن ہے۔ کیونکہ یہاں جو کچھ بھی ہے وہ صرف قلیدی اور ظنی ہے یعنی فقد سے لے کر کلام، فلسفہ تک ہر دعویٰ کسی نہ کسی دلیل اور منطقی تضییی کا محتاج ہے۔ دلیل وقیas اور برهان کا یہ حال ہے کہ جس چیز کا اثبات ان سے ممکن ہے اس چیز کی تردید بھی اسی برهان و قیاس سے دشوار نہیں۔ ان ہی حالات میں امام غزالی تحقیق حق کے لیے اس قسم کے راستوں کو قطعاً قبول نہیں کر سکتے تھے۔ امام غزالی کے سامنے ازالہ لٹک اور رفع عیب کا لے دیکر ایک ہی قابل اعتماد راستہ رہ جاتا ہے اور وہ یہ کہ بجائے و استدال کی پیچیدگیوں کے دینی اور دنیاوی علوم کا خودغیر جانبدار نہ تجربہ کریں اور تمام اخلاقی و روحانی قدروں کا از سر تو مشاہدہ کرتے ہوئے ان کو عرفان کی کسوٹی پر پھر سے پرکھیں۔

متكلّمین اور فلاسفہ سے وہ مطمکن اور خوش گمان نہیں تھے اور فقهاء کی ریا کاریوں سے وہ نالاں تھے۔ امام غزالی کی نظر میں ان جماعتوں کی سیرتیں پا کیزہ نہیں تھیں اور ان کے دلوں میں ایمان کی وہ حرارت نہ تھی جو دنیا کی پستی سے اٹھا کر آخوت کی بلندیوں پر فائز کر دے، دنیا طلبی اور امراء و سلاطین سے تقرب خواہش کی وجہ سے ان کو علماء سے ہٹکوہ تھا۔

امام غزالی کے نزدیک شریعت محمدی میں علم کا اخذ ہے اور کوئی بھی شخص معرفت الہی کے دعویٰ میں اس وقت تک سچایا کامل نہیں ہو سکتا جب تک وہ اس پر کمل طور پر عمل پیرانہ ہو اس کی عقلی و منطقی وجہ یہ ہے کہ جو شخص کسی قانون پر عمل پیرا نہیں ہو گا اس وقت تک وہ اس کے صحیح اور کمل تاج سے آگاہ نہیں ہو سکتا۔ آپ تصوف یا معرفت کے حصول کے طریقوں کو اسلام سے الگ نہیں سمجھتے تھے، ان علوم کے ذریعے شریعت کی حقیقت اور معرفت کو سمجھتے اور لازم کرتے کہ اخذ کیے جانے والے تمام طریقے شریعت اسلام کی بنیادی حدود میں ہی رہے، آپ جو اس فن کی جانب راغب ہوئے تو اس کی بنیادی وجہ ہی شریعت کی حقیقت، اللہ اور اس کی رسول میں کلیلۃ الرحمۃ کے احکامات کی صحیح مشاہدہ کو سمجھنا تھا۔ آپ نے صرف نامہ صوفیوں کا رد کیا بلکہ تصوف کی حقیقی تعلیمات سے بھی عوام الناس کو روشناس کروایا اور اسی الحجیدہ مسلمانوں کے تصوف کے بارے میں اٹھنے والے ہٹکوک کا خاتمه کیا بلکہ ان عوامل کے درمیان پل کا کردار ادا کیا۔ آپ علوم شریعہ کے بارے میں بیان کرتے ہوئے فرماتے ہیں کہ:

ترجمہ: ”علم کی دو قسمیں ہیں ایک علم معاملہ اور علم مکافہ، علم مکافہ سے مراد وہ علم ہے جس سے معلوم کی وضاحت طلب کی جائے اور علم معاملہ سے مراد معلوم کی وضاحت کے ساتھ ساتھ اس پر عمل کرنا مطلوب ہو..... انسیاء نے خلوق کے ساتھ علم معاملہ ہی میں گفتگو کی اور اس ہی کی ہدایت کی اور علم مکافہ میں کچھ کلام نہیں کیا، مگر اشارہ و کتابیہ اور اختصار کے ساتھ“ (۸)

امام غزالی کی سوچ شریعت محمدی میں کچھ کلام نہیں کیا، مگر اشارہ و کتابیہ اور اختصار کے ساتھ امام غزالی کی سوچ شریعت محمدی کے بارے میں واضح تھی کہ انسانی معاشرے میں مطلوب اللہ تعالیٰ کے عدل و انصاف سے بھر پور معاشرے کے قیام کے لیے احکامات شریعہ پر عمل در آمد لازمی ہے کیوں کہ معاشرے کی اکثریت کائنات کے حقوق یا معرفت

افکار غزائی، علم حقیقی اور رہا باب دین کا مطابع

میں اتنی دلچسپی نہیں رکھتی اس لیے طریقت کو شریعت کا خادم بتایا گیا ہے لیکن ساتھ ہی اگر انسان اللہ کا قرب اور حقائق کو دریافت کرنے کا ذوق رکتا ہے تو دروازے اس کے لیے بھی بن دیں بس شریعت پر عمل، اپنے اخلاقی رزالی کا خاتمہ اور کائنات کی ہر چیز پر غور فکر کریں تو اللہ تعالیٰ اس پر علم کے دروازوں کو کھول دیتا ہے۔ امام غزاؑ نے ان ہی اصولوں پر عمل کرتے ہوئے شریعت کی حقیقت کو تصوف کے ذریعے سمجھا۔

امام غزاؑ نے جہاں دیناوی علوم پر اپنے خیالات کو واضح کیا وہیں پر آپؐ نے علوم شریعت پر بھی رائے زانی کی، عہد غزاؑ کی جو کہ مختلف عقائد اور نظریات کا مجموعہ تھا اور عزلت سے پہلے آپؐ کو دربار سلطانی تک رسائی حاصل تھی جہاں پر بڑی مناظروں کی مجلس برپا ہوا کرتی تھی اور ہر مکتبہ فکر کی کوشش ہوتی تھی کہ وہ سامنے والے کو فرقہ ناجیہ ثابت کریں ان حالات میں امام غزاؑ نے ایک مجتہد کی حیثیت سے اختلافی مسائل جو کہ عقائد، عبادات اور معاشرتی قوانین کے ضمن میں تھے ان کو اسلامی نظریات کے مطابق ترتیب دیا اور ایسا مذہبی نصاب بنا یا جو تمام تفرقہ واریت سے پاک اور جس کی مدد سے اللہ اور اس کے رسول ﷺ کے احکامات کو صحیح طور پر سمجھا جائے آپؐ فرماتے ہیں کہ:

ترجمہ: ”علوم کثرت سے متنے والے ہیں مگر ان میں آخرت کو بتلانے والا علم شریعت کا ہے اور کتنا میں اس کی مثل تقاضہ واحدی، صحیح احادیث، وہ ذکر رواذ کا رجوع کتاب احیائے علوم میں ہیں، علم عقائد میں بلاعث الا دلہ امام حرمین کی یا قوائد الحق کا درجہ اگر سلف صالحین کا طریقہ دیکھنا ہو تو کتاب نجات الابرار کا کوٹا لاحظہ کرو جو کہ اصول دین میں ہماری آخری کتاب ہے۔“ (۹)

امام غزاؑ اگرچہ اپنی ابتدائی زندگی میں شافعی مذہب سے مسلک تھے لیکن حقائق کی تحقیق کے بعد آپؐ کا تعلق کسی خاص مکتبہ فکر سے نہ رہا بلکہ کوشش یہ تھی کہ علم کو تقلید یا کسی خاص نقطہ نظر سے نہ دیکھا جائے تاکہ صحیح علم ابھر کر سامنے آئے اور تحقیق کا حق ادا ہو سکے۔

ان حقائق سے آگاہی کے بعد امام غزاؑ نے جس مسلک کی طرف توجہ کی وہ طریقہ صوفیہ کا تھا جس کو قدرت نے شروع ہی سے ان کی خلقت میں ودیعت کر دیا تھا، اس بناء پر امام غزاؑ کو جو ماحول پسند آیا وہ صوفیہ کا ماحول تھا، وہ صرف ان ہی کے علم و عمل سے متاثر تھے کیوں کہ امام غزاؑ خلوص دل کے ساتھ حق کی جلاش میں تھے اسی لیے امام غزاؑ کی توجہ تصوف کی طرف مبذول ہوئی، سب سے پہلے جس چیز نے امام غزاؑ کو تصوف کی طرف مائل کیا وہ صوفی کا زہد و تقویٰ تھا، ان کا دامن دنیا طلبی کے داغ دھیوں سے بالکل صاف تھا اور وہ اخلاق عالیہ سے آراستہ تھے دوسری وجہ یہ کہ صوفی کا علم امام غزاؑ کی نظر میں صحیح، ان کا عرفان آزمایا ہوا اور انداز فکر حکیمانہ تھا، جو صرف حکماء اور اولیاء کا ہی حصہ ہو سکتا ہے اس بناء پر صوفیہ پر بھروسہ کرنا امام غزاؑ کے لیے آسان تھا۔

”کیونکہ اہل تصوف تحصیل علوم اور ان کی مہارت پر زور نہیں دیتے اور نہ ہی ان حقائق کی امور سے متعلق مصنفوں کی تصانیف کے مطالعہ کی ترغیب دیتے ہیں بلکہ ان کا خیال ہے کہ بہترین طریقہ یہی ہے کہ صفاتِ مذمومہ محو اور تمام علائق کو قطع کرنے اور تمام ہمت کے ساتھ اللہ تعالیٰ کی جانب متوجہ ہونے کے ذریعہ جد و جہد سے ابتداء کی جائے..... کیونکہ اولیاء اور انبیاء پر جو امور کا اکشاف ہوا اور ان کے نعم جو سعادت سے ہم کنار ہو کر مکمال ممکن کو پہنچ تو اس کا باعث تعلیم نہ تھی، بلکہ دنیا سے بے رغبت اور اس کے تعلقات سے روگردانی

افکار غزائی، علم حقیقی اور رہا ب دین کا مطابع

ویز اری اور کامل ہمت و مرگمی سے اللہ تعالیٰ کی طرف رجوع کرتا ہی اس کا موجب تھا کیونکہ جو اللہ کا بنے گا اللہ اس کا بن جائے گا۔“
(۱۰)

ان وجہ کے پیش نظر حق و صداقت کی تلاش میں امام غزالی کا فیصلہ یہ رہا کہ صوفیہ کے روحانی تجربات سے فائدہ اٹھایا جائے لیکن اس میں بڑا بھکال یہ تھا کہ یوگ زیادہ صاحب تصنیف نہ تھا اس لئے ان کے احوال و مقامات کی پوری تجزیت کتابی صورت میں موجود نہ تھی۔ اس کا پہنچنیں چل سکتا کہ مشاہدہ و وجود ان اور کثرت عبادت و ذوق سے انھیں کیا حاصل ہوا اور جسم و جاں کی اذیتیں اور بھوک و پیاس کی تلکیفوں سے دوچار ہونے کے بعد انھوں نے کن روحاںی لذتوں کو پاپا۔

بہر حال امام غزالی کے نزدیک یہ دنیا (تصوف) ہی دوسرا ہے، یہاں صرف ععظ و نصیحت سے کام نہیں چلتا تھا بلکہ ہر شخص کو براہ راست میدانِ عمل میں کو دونا پڑتا ہے اور اہل دل کی زندہ رفتاقوں میں برسوں گزارنے پڑتے ہیں، اطاعت اور بندگی کو عادت بنانا پڑتا ہے اور ریا اور شہرت کے دواعی سے کلیتہ کنارہ کشی اختیار کرنی پڑتی ہے۔

ارباب دین اور امام غزالی

دعوت دین سے مراد صرف عقائد کی درستگی یا عبادات کا رواج نہیں بلکہ معاشرے میں ہونے والی ایسی تبدیلیوں کا مقابلہ بھی ہے جس سے دین کا مذہبی شخص سماجی و اخلاقی روایات کا نظم پاماں ہوتا ہے، جب امام صاحب نے مجموعی طور پر معاشرے پر نظر ڈالی اور اس پیار کی تلاش کی جس کی وجہ سے معاشرہ حقیقی فضاد میں بنتا اور شریعت مطہرہ کی تعلیمات سے دور ہے تو آپ کی نظر علماء سوکی بد اعمالیوں کی طرف متوجہ ہوئی اور آپ کے نزدیک تمام قوم کی بد اخلاقی کے ذمہ دار صرف ایسے علماء ہیں جو خود کو تو وارث انبیاء کہلاتے ہیں لیکن حب جاہ، مال و دولت، اختیار و اقتدار کی محبت میں گرفتار ہیں ”کوئی شخص اگر امام صاحب کے تمام حالات اور خیالات کو غور کی نظر سے دیکھے تو اس کا صاف نظر آئے گا کہ امام صاحب کو سب سے زیادہ جس چیز کا رونا ہے وہ علماء کی حالت ہے۔“ (۱۱)

یہ احساس آپ کے دل و دماغ میں اس قدر قوی تھا کہ ذرا سی تحریک پر جاگ جاتا، کسی بھی مجلس میں کوئی بحث، کوئی نذر کرو ہو یہ احساس نالفریاد بن کر زبان پر آ جاتا اور احیاء العلوم تو اس ماتم سے بُر ہے، آپ فرماتے ہیں کہ:

ترجمہ: ”رعایا اس وجہ سے ابتر ہو گی کہ سلطین کی حالت بگزگنی اور سلطین کی حالت اس وجہ سے بگزگنی کہ علماء کی حالت بگزگنی اور علماء کی خرابی اس وجہ سے ہے کہ جاہ و مال کی محبت نے ان کے دلوں کو چھالیا۔“ (۱۲)

اس کی وجہ علماء کا اپنے افعال و اعمال کو لوگوں میں مذہبی طور پر پیش کرنا اور اپنی ہر برائی کو اچھائی کی صورت میں نظر آتی ہے اس کے علاوہ مخالف کو ذلیل و خوار کرنا عین جدت اسلام سمجھتے، جاہ پرستی کو اسلام کی شان و شوکت سے تعبیر کرتے، بحث مناظرہ کے ذریعے معاشرے میں قدر و قیمت بڑھانے کو اہل کفر و بدعت سے جہاد قرار دیتے اور ان تمام عوامل کو اپنی خدمت اسلام سمجھتے اور کھلواتے تھے اغرض اسی نوع کے تمام جذبات کو خوبصورت انداز میں پیش کرتے۔

ایسے عالم سو جن کا مقصد علم دین سے دنیاوی مقاصد کا حصول اور لوگوں کی خوشنودی کے لئے شریعت مطہرہ کی تعلیمات کو اسکے اصل مقام سے ہٹا کر بیان کرتے ہیں، امام غزالی ان کے بارے میں فرماتے ہیں کہ:

افکار غزائی، علم حقیقی اور ارباب دین کامپلکس

ترجمہ: ”ایسا ہی یہ عالم ہیں یعنی لوگوں کے دین کے درپے اور جال کا رفیق اور ابلیس کا دوست شیخ، جس شہر میں ایسا عالم ہوتا ہے وہاں شیطان کے جانے کی کچھ حاجت نہیں کیونکہ عالم تو خود اس کا ناسب اور رفتہ ہے،“ (۱۳)

ان ہی وجہات کی بناء پر علماء ظاہر کا ایک کشیر گروہ آپ کی مخالفت پر کمر بستہ ہو گیا اور انہوں نے عوام اور حکمرانوں کو آپ سے گمراہ کرنے کے لیے آپ پر طرح طرح کی الزام تراشیاں کرنی شروع کر دی، انہوں نے آپ اور امام ابوحنیفہ کے درمیان علمی اختلاف کو تنقید کے طور پر پیش کیا جس کی جواب طلبی کے لیے آپ کو دوبار میں بلوایا جہاں پر آپ نے اس گروہ کی مکروہ مقاصد کو ملیا میٹ کر دیا آپ نے فرمایا کہ:

ترجمہ: ”امام ابوحنیفہ“ معانی فقہ کے حقائق میں امت محمدیہ کے اخص الخواص شخص ہیں اور جو شخص میراعقیہ خط یا الفاظ سے اس کے علاوہ بات کرتا ہے وہ جھوٹ کہتا ہے۔“ (۱۴)

امام غزالی نے حقیقی علماء جو کوارث انبیاء ہیں ان کی خصوصیات کو معاشرہ میں فروغ دیا تاکہ عوام الناس مذہبی فریب میں نہ آگیں آپ کے بقول علماء سے مراد صرف نہیں کہ وہ اخلاقی و نفسانی بیماریوں سے پاک اور علوم ظاہرہ پر کمال رکھتا ہو بلکہ ان علموں کے ساتھ ساتھ علوم باطنہ اور حقائق پر بھی دستز رکھتے ہو۔ اس لیے عالم کو اپنے اخلاقی اور ذہنی فکر کو شریعت محمدی کی کسوٹی پر پرکھنا چاہیے کہ جس چیز کو اللہ تعالیٰ نے حرام قرار دیا ہے آیا وہ اس کی صحیح فکر کے ساتھ ہی اس کو حلال و حرام سمجھتا ہو، ریا کاری اور مفاد پرستی جو کہ ہر عمل کی بربادی کی وجہ ہے کہیں اس کی شخصیت کا لازمی جزو نہیں بن گئی۔ انسان اپنی سوچ و فکر کے ذریعے اس بات کو محسوس کرے کہ اس کے اندر اچھائی کیوں پیدا ہو رہی ہے اور برائی کیوں اور کس طریقہ سے وہ اپنے اندر مزید اچھائی کو پیدا کر سکتا ہے اور کس طریقہ سے وہ اپنے اندر برائیوں کا خاتمه کرتے ہوئے اللہ تعالیٰ کا مقرب بندہ بن جائے۔ امام صاحب اخلاقی رذاکل کی تبدیلی پر یقین رکھتے تھے، ان کے نزدیک انسان اپنے اخلاقی رذاکل کا خاتمه اس کی مخالف سمت پر عمل کر کے کر سکتا ہے جیسے کنجوں کا خاتمه فیاضی سے، غصہ کو محبت و خلوص سے، بزدیلی کا بہادری سے وغیرہ وغیرہ۔ اس بات کا بھی دھیان ضروری ہے کہ کوئی شخص اپنے بعض اعمال کو برائیں سمجھتا لیکن جب ہم باریکی سے اس کے عمل کا اس کی نیت سے مطابقت کریں تو اس میں باریک فرق موجود ہوتا ہے اور یہی فرق دراصل اخلاقی برائی کے زمرے میں شمار ہوتی ہے، انسان جس کو خوش خلقی سے تعبیر کرتا ہے لیکن درحقیقت و بد خلقی اور نفس کا دھوکہ ہوتا ہے، مثلا جب کسی عمل پر غصہ کا اظہار ہوتا ہے تو سچتا ہے کہ یہ غصہ اللہ کے لیے ہے یعنی وہ کسی غیر شرعی عمل پر اس لیے غصہ ہوا ہے کہ وہ موجب ناراضگی پر ودگار عالم ہے لیکن اس کی نیت کی باریکی میں یہ بات پوشیدہ ہوتی ہے کہ اس کے عمل سے لوگوں میں یہ بات معروف ہو جائے کہ فلاں شخص شریعت اور احکام خداوندی کے انتہائی پابند ہیں اور لوگ اس عمل سے اس کے مطیع اور فرمانبردار ہو جائیں گے اور اپنے آپ کو لوگوں میں نیک، عابد، پرہیزگار اور اپنی عبادت کو لوگوں میں اعلانیہ ظاہر کرتا ہے اپنے نفس کو یہ کہہ کر مطمئن کرتا ہے کہ اس سے لوگوں میں عبادت اور تقویٰ کا رجحان پیدا ہو گا، لیکن باریکی بھی ہے کہ یہ سب عمل دکھاوے اور ریا کاری کے لیے کرتا ہے اور اس کا نفس اس امر کو ظاہر نہیں ہونے دیتا، الشرض نفس امارہ انسان کو بڑے بڑے دھوکے میں بیتلار کرتا ہے اور اس کا سب سے بڑا دھوکہ بھی ہے کہ وہ اس کے عیوب کو خوبی بنا کر پیش کرتا ہے۔

افکار غزائی، علم حقیقی اور رہا باب دین کامنے والے

یہ سمجھنا ضروری ہے کہ حقیقی عالم اس ہی کو کہا جائے گا جو کہ مکمل اخلاقی عیوب سے پاک ہو گر کوئی بھی اخلاقی کمزوری کسی بھی زمرے میں اس میں شامل ہو گی تو وہ اس منصب کا تقدیر نہیں شہر آیا جائے گا جس طرح ایک انسان اس وقت تک خوبصورت نہیں کہلاتا جب تک اس کے اعضاء مناسب تناسب کے ساتھ اس میں موجود نہ ہو لیکن اخلاق کی تبدیلی کا عمل انسان خود سے نہیں کر سکتا کہ جس طرح انسان اپنا علاج خود نہیں کر پاتا ایسے ہی لازم ہے کہ ایسی صحت سے فیض یا بہتر ہو جاؤں کی روحاںی امراض کا خاتمه کر سکے۔ اصلاح معاشرہ کے لیے عالم کو لازم ہے کہ اسلامی اخلاقی علم کو حاصل کریں اور اس پر اس کا عمل بھی ہو کیونکہ ان دونوں کا ایک دوسرے سے تعلق لازم و ملزوم کا ہے جب تک وہ روحاںی پیاریوں سے پاک نہیں ہو گا وہ متابعت رسول ﷺ پر عمل پر اپنے نہیں ہو سکے گا۔ امام غزالی فرماتے ہیں کہ:

ترجمہ: ”علم بغیر عمل کے جتوں ہے اور عمل بغیر علم کے اجنی ہے کیونکہ اگر عمل نے آج تجھے گناہوں سے دور نہ کیا اور تجھے اطاعت کی طرف نہ لے گیا تو قیامت کے دن وہ تجھے جہنم کی آگ سے بچا سکے گا، اگر تم نے آج عمل نہ کیا اور تو نے اپنے گزرے ہوئے دنوں کا تدارک نہ کیا جو ضائع ہو گئے“ (۱۵)

عمل اگر بغیر علم کے ہو گا تو وہ گوہ مقصود جس کی وجہ سے وہ عمل کیا جا رہا ہے تو اس کو کبھی بھی حاصل نہ ہو گا، حقائق کی سمت میں اگر دیکھا جائے تو سب سے اہم علم علم نفس ہے کیوں کہ جب تک انسان اپنے نفس کو نہیں پہچانے گا وہ اللہ تعالیٰ کی ذات کو کس طریقہ سے پہچانے گا۔

امام غزالی جو کہ علماء کو حقیقی و ارش انبیاء سمجھتے تھے آپ کے نزدیک عالم کو گونا گوں خوبیوں اور خصوصیتوں کا حامل ہونا چاہئے کیونکہ عالم پر اپنی اصلاح کی ذمہ داری کے ساتھ عوام کی اصلاح بھی اس کے کندھوں پر ہوتی ہے اور یہی وارث انبیاء ہونے کا حقیقی مفہوم بھی ہے۔ اسی طرح عوام کی بھی ذمہ داری ہے کہ وہ علم حقیقی اور قرب خداوندی کے لیے ایسے علماء دین کو تلاش کریں جو ان کو معرفت انہی سے روشناس کر سکے۔ امام غزالی نے ایسے عالم کی نشاندہی کچھ یوں کی ہے کہ:

”میں کہتا ہوں کہ شیخ (عالم) وہی ہو سکتا ہے جو دنیا کی محبت و عزت و مرتبے کی چاہت سے منہ موڑ کر ایسے کامل شیخ سے بیعت کر چکا ہو جس کا سلسلہ آنحضرت ﷺ تک پہنچتا ہو۔ اس شخص نے ہر قسم کی ریاضت کی ہوا اور آنحضرت ﷺ کی ہر حکم کی تعمیل کی ہو، وہ شخص تھوڑاً اکھانا کھاتا ہو، تھوڑی نیند کرتا ہو، زیادہ نمازیں پڑھتا ہو زیادہ روزے رکھتا ہو اور خوب صدقہ و خیرات کرتا ہو اس کی طبیعت میں تمام اچھے اخلاق ہونے چاہئے اور صبر، شکر، توکل، یقین، سخاوت، قناعت امانت، حلم (سبحمدیگی) انساری، فرمائبرداری، سچائی، حیاء، وقار و سکون اور اسی قسم کے اور فضائل اس کی سیرت و کردار کا حصہ ہوں، اس شخص نے رسول اللہ ﷺ کے انوار سے ایسا نور اور روشنی حاصل کی ہو جس سے تمام بری خصلتیں مثلاً کنجوسی، حسد، کینہ، جلن، لالج، دنیا سے امید، غصہ اور سرکشی وغیرہ اس میں ختم ہو چکی ہو اور علم کے سلے میں کسی کا محتاج نہ ہو سوائے اس علم کے جو کہ ہمیں (خصوص) آنحضرت ﷺ سے ملتا ہے۔“ (۱۶)

افکار غزائی، علم حقیقی اور ارباب دین کامپلکس

ایسے شخص کامل کی محبت بھی عبادت کا درجہ رکھتی ہے اور ان ہی عالموں کی پاک توجہات سے انسان اپنی ظاہری و باطنی غلطیوں سے پاک ہو کر اللہ کا محبوب اور خلیفۃ الارض کا حقیقی مصدقہ بن جاتا ہے۔ حق و باطل کی یہ مذہبی جنگ آج بھی اس ہی طرح روای دواں ہے۔ جو علماء کا حال وہی عوام انساں کا حال، جیسا کہ عصر حاضر میں اتنے فی صد ہی علماء راہ راست پر ہیں جبکہ فیصلہ عوام انساں۔ علماء حق اور علماء سوکو پہچانے کیلئے ان کی معاشرت کو شریعت مطہرہ کی روشنی میں جانچنا چاہیے یہ ہی ان دونوں گروہوں میں حد فاصل ہے۔

امام غزالیؒ کی نظر میں اصلاح معاشرہ کے لیے علماء کرام انتہائی اہمیت کا حامل طبقہ ہے۔ اس لیے ان کی جانب رجوع درحقیقت الشدار اس کے رسول کی جانب رجوع ہوتا ہے۔ عالم کا عکس معاشرہ پر عمومی طور اس طرح کا ہو کہ اسے دیکھ کر لوگوں کو اللہ کی یاد اور شریعت مطہرہ پر عمل کرنے کا جذبہ متحرک ہو اس کے نزدیک امیر، غریب، نسلی، مذہبی، ثقافتی، زبانی وغیرہ کے اختلافات اہمیت کے حامل نہ ہو، اس کے نزدیک ہر خاص و عام برابر ہو اور تمام لوگوں کی محبت اس کے دل میں موجود ہو اور اس کی نظر دور حاضر کی تمام سماجی تبدیلوں پر ہو اور ان تبدیلوں کو منصب اور انسانی مزاج سے ہم آہنگ بھی کرتا ہو، انسانی سوچ و فکر سے گہری واقفیت ہو اور ہر انسان کو اس کے مزاج کو مد نظر رکھتے ہوئے اس طریقہ سے رہنمائی یا اعلان کرتا ہو جو شریعت کے دائرہ سے باہر نہ ہو۔ امام صاحب بذات خود عالم دین تھے اور جانتے تھے کہ ایک عالم کس طرح کا ہونا چاہیے۔ امام صاحب فرماتے ہیں کہ:

”اشارة کنایہ سے بات نہ کرتا ہو، اپنی تحریر میں بناوٹ کو چھوڑ دے، علم شریعت سے بات کریں، اپنے ہر عمل پر یعنی اختیار کرے اور لوگوں سے زیادہ میں جوں پسند نہ کریں، بلباس میں شہرت کو ناپسند کریں، خوبصورتی کا اظہار نہ کریں، قناعت اور توکل کو اپنا شعار بنائے، فقر اخیار کرے، ذکر و اذکار کا پابند ہو، حسن معاشرت کا درس دے، نعم اڑکوں اور خواتین سے اپنے آپ کو دور رکھے، درس قرآن کا اہتمام کریں۔“ (۲۷)

آپؐ کے نزدیک عالم کو چاہیے کہ تذکرہ نفس کی صرف ان ہی ریاضتوں میں اپنے آپ کو مشغول رکھے جس کی اجازات شریعت مطہرہ میں دی گئی ہو، اپنے نفس اور ہر آنے والے خیالات پر اس کی نظر ہو، عبادت اور معاشرتی معاملات میں سنت رسول ﷺ کا پابند ہو اور کسی بھی عمل کو معمولی نہ سمجھے کیوں کہ ہر عمل کا منفی یا ثابت اثر انسانی سوچ و فکر اور اس کے آخرت کے معاملات پر ہوتا ہے۔ شریعت محمدی ﷺ پر مکمل عمل پیرا ہو اور حقائق دین پر بھی اس کی دسترس ہو۔

امام غزالیؒ کو حصول معرفت بذریعہ تصوف حاصل ہوئی، یہ ہی وجہ ہے کہ آپؐ کے نزدیک عالم کو لازم ہے کہ وہ اپنا تذکرہ نفس کریں تاکہ وہ اخلاقی روزائل اور شیطانی و سادوں سے اپنے آپ کو پاک کریں تاکہ نہ صرف علم حقیقی میسر آئے بلکہ وہ عوام انساں کی صحیح اصلاح اور رہنمائی کر سکے۔ امام غزالیؒ نے اس کے لیے کس طریقہ پر عمل کیا اور کون سے ایسے نتائج ظاہر ہوئے جس سے امام غزالیؒ جسے حقیقت پسند، فلسفی اور منطقی سوچ و ای خصیت کا مینان قلب نصیب ہوا اس کی کیفیت آپؐ تجوید بیان فرماتے ہیں کہ:

ترجمہ: ”اگر کوئی شخص ریاضت و محنت، دل کو خواہش اور غصے سے چھڑائے اور برے اخلاق سے پاک کرے، خالی جگہ میں بیٹھے اور آنکھ

افکار غزالی، علم حقیقی اور ارباب دین کامپلکس

بند اور حواس کو محظل کرے، دل کو عالم روحانی سے بیہاں تک مناسبت دے کے ہمیشہ اللہ اللہ دل سے کرے نہ کہ زبان سے بیہاں تک کہ تمام عالم سے بے خبر ہو جائے اور اللہ کے سوا کوئی تصور میں نہ رہے اگر ایسا ہو گیا تو دل کی ہٹڑی کھل جائے گی اور پیغمبروں اور فرشتوں کی زیارت جاگتے میں اور ان سے مدد پائے گا..... انبیاء کے تمام (باطنی) علوم اس ہی طرح کے تھے جو کہ حواس اور سکھنے سے نہیں تھے اور سب کا آغاز ریاضت و مجاهدہ تھا۔“ (۱۸)

الغرض یہ کہ امام غزالی نے تصوف کی طرف رجوع اس لیے نہیں کیا تھا کہ انھیں کوئی خارق العادت مجرما نہ علم حاصل ہو بلکہ ان کا مقصد ایمان کی صداقتوں کے ساتھ زندگی گزارنا اور ان سچائیوں کو صوفیانہ طریقوں سے جانچنا تھا جس میں وہ کامیاب رہے، آپ نے نہ صرف تصوف کی اصلاح کی بلکہ ان عارفانہ تصوف کے باطل نظریات کو رد کیا جو لوگ وجد کی ہیجانی کیفیت میں بتلاتھے اور اسلام کی تشریع اپنے انداز میں کرتے ساتھ ہی آپ نے راجح العقیدہ مسلمانوں کے تصوف کے بارے میں ٹھوک کا ازالہ اور ان کے مائین پل کا کردار ادا کیا۔

خلاصہ کلام:

عبد غزالی میں تمام دنیاوی اور دینی علوم و فنون کا دور دوراں تھا ان میں فلسفہ، علم الکلام، ریاضیات، منطقیات، طب وغیرہ شامل تھے، آپ ان دنیاوی علوم کے مخالف نہیں تھے بلکہ مذہبی عقائد اور اس کے اصولوں کو وجود یہ علوم کی روشنی میں پر کھنے کو مخالف تھے، آپ ان علوم کے حصول کو مسلمانوں کے لیے لازمی سمجھتے تھے تاکہ مسلمان دیگر غیر مسلم اقوام کی دنیاوی کامیابیاں کو یہ سوچ اور دیکھ کر مرعوب نہ ہو جائے کہ جس طرح ان کے یہ علوم صحیح ہیں تو ان کے آخرت کے متعلق نظریات بھی درست ہو گے۔

امام غزالی نے معرفت الہی تک رسائی کے لیے تمام علوم کا غیر جانبدارانہ تجویز کرتے ہوئے حقیقی علم کو دریافت کیا ہے اور حقیقی اسلامی تعلیمات سے دنیا کو روشناس کروانا اور معاشرتی اصلاح امام غزالی کا عظیم کارنامہ ہے۔ اگرچہ آپ کے وعظ و نصیحت زندگی کے تمام شعبہ ہائے زندگی پر محیط تھے لیکن آپ کا زیادہ ذر علما پر رہا ہے کیونکہ معاشرہ کی اصلاح اس طبقہ کی اصلاح پر محظوظ ہے۔ آپ نے علماء سو اور علماء حق کے درمیان شریعت کے معاشرتی پہلو کو حق اور باطل کا اعلیٰ معیار قرار دیا ہے اور آپ کے نزدیک عالم اگر چہ علوم ظاہری میں کمال رکھتا ہو لیکن معاشرتی اور اخلاقی طور پر تباہ حال ہو اور برخلاف اس کے عالم حق اگرچہ علوم ظاہری میں کمال نہ رکھتا ہو لیکن اخلاقی و معاشرتی طور پر بلند ہو تو قابل تقدیر اور قابل احترام موخر الذکر طبقہ ہو گا۔

آپ نے انسانی نفس کے اعلیٰ اخلاقی معیار کو حاصل کرنے کے لیے مذمومہ اخلاق کو زائل کرنے کے طریقے بیان کیے ہیں تاکہ انسان بالخصوص علماء کرام اپنی اصلاح کرتے ہوئے معاشرے کی فلاج و بہود کے لیے کام کریں۔ آپ نے اپنی تعلیمات میں عوامِ الناس کی فلاج و بہود کے لیے علماء سو اور علماء حق کے درمیان فرق واضح کرنے کے لیے نشانیاں بیان فرمائی ہے۔

مراجع و حواشی

(۱) مودودی، سید ابوالا علی "تفہیم القرآن" ج ۱، ص ۲۳۰، ترجمان القرآن، لاہور، ۱۹۵۲ء

(۲) ابن عساکر، علی "تبیین کذب المفتری" ص ۲۹۱، مطبعة التوفیق، دمشق، ۱۳۲۷ھ

(۳) الزبیدی، محمد الحسن، علامہ "اتحاف السادة الحشنین فی شرح احیاء العلوم" ج ۱، ص ۷، المطبعة الجیشیة، مصر، ۱۳۱۱ھ

(۴) ذریعہ، جان ولیم، ذاکر

) (John willian dreaper , "A History of the conflict between religion and science" ڈی-ائیلڈ ان

۱۸۷۵ء ایڈ کپن، نیویارک،

(۵) حتی، فلپ (Phillip K Hittle) "The Arabs : A Short History" (لندن، میک ملن اینڈ کو، ۱۹۶۰)

(۶) محمد، امام غزالی "المحتد من الضلال" مشمولہ: "مجموعہ رسائل امام غزالی" ص ۵۳۸، دار الفکر، بیروت، ۲۰۰۳ء

(۷) ایضاً

(۸) محمد، امام غزالی "احیائے علوم فی الدین" جلد ۱، ص ۳۳۔ ۳۲، دار المعرفۃ، بیروت، ۱۹۸۲ء

(۹) محمد، امام غزالی "سرالعلیم و کشف ما فی الدرین" مشمولہ: "مجموعہ رسائل امام غزالی" ص ۵۰۲، مجموعہ بالا

(۱۰) محمد، امام غزالی "میزان العمل" ص ص ۲۲۱، ۲۲۲، دار المعرفۃ، مصر، ۱۹۶۳ء

(۱۱) نہمنی، شیخی، علامہ "الغزالی" ص ۱۸۳، ۱، دارالخلافہ، لاہور، ۱۹۹۷ء

(۱۲) محمد، امام غزالی "احیاء علوم فی الدین" ج ۲، ص ۳۸۵، نورانی کتب خانہ، پشاور، ۱۹۹۱ء

(۱۳) محمد، امام غزالی "کیمیاء سعادت" ج ۲، ص ۲۹۰، علمی و فرهنگی کتبیہ، تهران، ۱۳۸۰ء

(۱۴) محمد، امام غزالی "فضائل الانعام من رسائل جمیع الاسلام" ص ۱۰، کتاب عروضی ابن بیان، تهران، ۱۳۳۳ء

(۱۵) محمد، امام غزالی "خلاصة التصانیف فی النصوف" مشمولہ: "مجموعہ رسائل امام غزالی" ص ص ۱۶۹، ۱۶۸، مجموعہ بالا

(۱۶) محمد، امام غزالی "ایہ الولد" مشمولہ: "مجموعہ رسائل امام غزالی" ص ص ۲۲۲، ۲۲۳، مجموعہ بالا

(۱۷) محمد، امام غزالی "الادب فی الدین" مشمولہ: "مجموعہ رسائل امام غزالی" ص ۲۰۶، مجموعہ بالا

(۱۸) محمد، امام غزالی "کیمیاء سعادت" جلد ۱، ص ۲۹۔ ۳۰، نشر علمی و فرهنگی کتبیہ، تهران، ۱۳۸۰ء